

వనజీవి రామయ్యకు కన్నీటి వీడ్కోలు..



ఖమ్మం రూరల్: పద్మశ్రీ వనజీవి రామయ్య అంత్యక్రియలు ప్రభుత్వ లాంఛనాలతో ముగిశాయి. ఖమ్మం రూరల్ మండలంలోని రెడ్డిపల్లి గ్రామంలో జరిగిన అంత్యక్రియల్లో మంత్రి పొంగులేటి శ్రీనివాస్ రెడ్డి, ఖమ్మంజిల్లా కలెక్టర్ కె.శ్రీనివాస్ రెడ్డి, రూరల్ ఏసీపీ తిరుపతి రెడ్డి పాల్గొన్నారు. ఈ సందర్భంగా వనజీవి రామయ్య అంతిమ యాత్రకు పెద్ద ఎత్తున అభిమానులు తరలివచ్చారు. చివరిసారిగా వనజీవి భౌతికకాయాన్ని సందర్శించి కన్నీటి వీడ్కోలు పలికారు. ఖమ్మం రూరల్ మండలంలోని రెడ్డిపల్లి

- ప్రభుత్వ లాంఛనాలతో ముగిసిన అంత్యక్రియలు

గ్రామానికి మంత్రి పొంగులేటి శ్రీనివాస్ రెడ్డి వచ్చేసి, రామయ్య పార్శ్వ దేహానికి నివాళు లర్పించారు. అనంతరం రామయ్య సతీమణి జానకమ్మ కుటుంబసభ్యులను వరామర్చించారు. వనజీవి కుటుంబాన్ని ప్రభుత్వం తరఫున ఆదుకుంటామని, రామయ్య కోరికలు నెరవేర్చుతామని భరోసానిచ్చారు. అనంతరం.. రామయ్య పార్శ్వ దేహాన్ని ప్రత్యేక వాహనంలో శ్మశాన వాటిక వరకు అధికారులు తరలించారు. కడసారి రామయ్యను చూసేందుకు ఖమ్మం జిల్లావాసులతో పాటు భద్రాద్రి

100 ఏళ్లు గుర్తుండేలా భూభారతి: రేవంత్ రెడ్డి

హైదరాబాద్, ఏప్రిల్ 13: భూభారతి పోర్టల్ ను సోమవారం జాతికి అంకితం చేస్తామని సిఎం రేవంత్ రెడ్డి పేర్కొన్నారు. భూభారతి అమలుపై ఆయన అధికారులతో సమీక్ష నిర్వహించారు. మాట్లాడుతూ.. సామాన్య రైతుకు కూడా అర్థమయ్యేలా భూభారతి ఉండాలని అన్నారు. భూభారతి కనీసం 100 ఏళ్ల పాటు గుర్తుండిపోతుందని ధీమా వ్యక్తం చేశారు. అత్యాధునికంగా భూభారతి వెబ్ సైట్ ఉండాలని.. భద్రతాపరమైన సమస్యలు రాకుండా పకడ్బందీగా ఉండాలని తెలిపారు. భూభారతి నిర్వహణ విశ్వసనీయత సంస్థకు అప్పగించాలని ఆదేశించారు. ఈ సమీక్షలో సిఎం సలహాదారు వేం నరేందర్ రెడ్డి, సిసిఎల్ఎ ప్రధాన కమిషనర్ నవీన్ మిశ్రా, సిఎం ఓఎస్ డి, రెవెన్యూ శాఖ కార్యదర్శి జ్యోతి బుద్ధప్రకాశ్ పాల్గొన్నారు. మంత్రి పొంగులేటి మాట్లాడుతూ.. భూభారతి పోర్టల్ ను ముందుగా 3 మండలాల్లో పైలట్ గా అమలు చేస్తామని అన్నారు. జూన్ 2 నాటికి రాష్ట్రవ్యాప్తంగా అమలు చేస్తామని స్పష్టం చేశారు. శాసనసభ ఎన్నికలకు భూభారతి రిఫరెండం అవుతుందని పేర్కొన్నారు. మే మొదటివారంలో గ్రామపాలనాధికారుల నియామకం జరుగుతుందని తెలిపారు.



రాబోయే ఎన్నికల్లో కాంగ్రెస్కు గుణపాఠం చెప్పాలి: కేటీఆర్



మేడ్చల్ మల్కాజ్ గిరి : తెలంగాణ ప్రజలు రేవంత్ రెడ్డి లాంటి మోసపూరిత నేతను నమ్మిన ఫలితంగా తీవ్రంగా మోసపోయారని, రాష్ట్రానికి చివరికి చేతిలో మిగిలింది చిప్పే

అని జీఆర్ఎస్ వర్మింగ్ ప్రెసిడెంట్ కేటీఆర్ అన్నారు. మల్కాజ్ గిరిలో జరిగిన పార్టీ కార్యక్రమాల సమావేశంలో ఆయన పాల్గొని ప్రసంగించారు. రేవంత్ రెడ్డి చెప్పిన అవాస్తవ వాగ్దానాలు, కాంగ్రెస్ పార్టీ ఇచ్చిన అసంబద్ధ హామీల వలన ప్రజల జీవితాలు సంక్షోభంలో పడినట్లు పేర్కొన్నారు. “ఒక్కసారి మోసపోతే అది మోసగాడి తప్పు, కానీ పదేపదే మోసపోతే అది మన తప్పువుతుంది. కాబట్టి ఈసారి ఎలాంటి ఎన్నిక వచ్చినా కాంగ్రెస్ ను తిప్పికొట్టాలి” అని ప్రజలను



3 వేల మంది పేదలకు ఇళ్ల పట్టాల పంపిణీ: నారా లోకేష్

అమరావతి: మంగళగిరి ప్రజల ప్రేమను ఎప్పటికీ మరచిపోలేనని ఎపి మంత్రి నారా లోకేష్ తెలిపారు. మంగళగిరి ‘మన ఇల్లు - మన లోకేష్’ తొలిదశ కార్యక్రమం చివరిరోజుకు చేరిందన్నారు. ఆయన మీడియాతో మాట్లాడుతూ.. 3 వేల మంది పేదలకు ఇళ్ల పట్టాల పంపిణీ కార్యక్రమం నేటితో పూర్తయిందని చెప్పారు. మంగళగిరిలో ఏడాదిలో 3 వేల మందికి ఇళ్ల పట్టాలు, పేదలకు రూ. వెయ్యి కోట్ల విలువైన భూమి ఇచ్చామని తెలియజేశారు. మంగళగిరి.. అన్నిరంగాల్లో ముందుండేలా చూసే బాధ్యత నాది అని వెల్లడించారు. ప్రతి అసెంబ్లీ నియోజకవర్గంలో వందపదకల ఆస్తులి నిర్మిస్తామని అన్నారు.

రేషన్ బియ్యం వద్దని మోడికి లేఖ రాసే దమ్ముందా...?

- రేవంత్ ను ప్రశ్నించిన బండి



కరీంనగర్ : రేషన్ పావుల ద్వారా పేదలకు బియ్యం మేమే ఇస్తున్నామని కాంగ్రెస్ నేతలు చెప్పడం విడ్డూరమని కేంద్ర హోంశాఖ సహాయ మంత్రి బండి సంజయ్ కుమార్ వ్యాఖ్యానించారు. ఈ సందర్భంగా రాష్ట్ర ప్రభుత్వాన్ని ఉద్దేశించి మాట్లాడుతూ “నేను అడుగుతు

న్నామీరు పేదలకు ఇచ్చే బియ్యం విషయంలో కిలోకు రూ. 10లు మాత్రమే ఖర్చు చేస్తున్నారు. కానీ మోడి ప్రభుత్వం కిలోకు రూ. 37లు ఖర్చు చేస్తోంది. ఇందులో ఎవరు గొప్ప?” అని ప్రశ్నించారు. సరేంద్ర మోడి ఇస్తున్న పైసలతో ఇంత కాలం మంచి బియ్యం ఇవ్వకుండా ప్రజలను ఇబ్బంది పెట్టిన రాష్ట్ర ప్రభుత్వం ఇప్పుడు సన్న బియ్యం ఇస్తూ మొత్తం ఖర్చంతా మాడేసిన కాంగ్రెస్ చెప్పడం ఆశ్చర్యం కలిగిస్తోందన్నారు. “మీరు చెబుతున్నదే నిజమైతే రేషన్ బియ్యం కోసం కేంద్రం ఇస్తున్న పైసలు మాకు అక్కర్లేదు. మేమే కిలోకు రూ. 50లు ఖర్చు పెట్టి పేదలకు సన్నబియ్యం అందిస్తామని కేంద్రానికి లేఖ రాసే దమ్ముందా?” అంటూ ముఖ్యమంత్రి



ఏపీలో పలువురు ఐఎఎస్ అధికారుల బదిలీ

అమరావతి: ఏపీలో పలువురు ఐఎఎస్ అధికారులను ప్రభుత్వం బదిలీ చేసింది. ఈ మేరకు ప్రభుత్వ ప్రధాన కార్యదర్శి విజయానంద్ ఆదివారం ఉత్తర్వులు జారీ చేశారు. రెవెన్యూశాఖ ప్రత్యేక ప్రధాన కార్యదర్శిగా పని చేస్తున్న ఆర్పీ సిసోడియాను చేనేత, జొలి పరిశ్రమల మంత్రిత్వ శాఖ ప్రత్యేక ప్రధాన కార్యదర్శిగా బదిలీ అయ్యారు. సీసీఎల్ఎ ప్రత్యేక ప్రధాన కార్యదర్శిగా ఉన్న జయలక్ష్మికి రెవెన్యూశాఖ అదనపు బాధ్యతలు ప్రభుత్వం అప్పగించింది. ఐటీశాఖ కార్యదర్శి భాస్కర్ కాటమనేనికి ఏపీ హెన్ ఆర్ డిఐ డైరెక్టర్ జనరల్ గా అదనపు బాధ్యతలు ఇచ్చారు. వంచాయతీరాజ్, గ్రామీణాభివృద్ధి శాఖ కమిషనర్ గా ముత్యాలరాజును నియమించింది. రైతు బజార్ సీఈవోగా కే మాధవీలత, ట్రైబల్ వెల్ఫేర్ రెసిడెన్షియల్ ఎడ్యుకేషనల్ ఇన్ స్టిట్యూషన్ సొసైటీ కార్యదర్శిగా గోతమిని నియమించింది. ఆయుష్ డైరెక్టర్ గా దినేష్ కుమార్, వైద్య ఆరోగ్య కుటుంబ సంక్షేమ శాఖ డైరెక్టర్ గా నీలకంఠారెడ్డిని నియమిస్తూ సీఎం ఉత్తర్వులు జారీ చేశారు.

దేశ సేవకు మొదటి అడుగు ఓటింగ్

రాంఘాట్ : దేశ సేవ దిశగా మొదటి అడుగు ఓటింగ్ అని ప్రధాన ఎన్నికల కమిషనర్ (సిఇసి) జ్ఞానేశ్ కుమార్ ఆదివారం ఉద్ఘాటించారు. ఎన్నికలు ఎప్పుడు జరిగినా అర్హులైన ఓటర్లు తమ ఓటు హక్కు వినియోగించుకోవాలని ఆయన ఉద్ఘోషించారు. జ్ఞానేశ్ కుమార్ రాంచీలో మీడియా సిబ్బందిని ఉద్దేశించి ప్రసంగిస్తూ, ‘దేశ సేవ దిశగా మొదటి అడుగు ఓటింగ్. ఓటు వేయాడానికి ఎవరైనా ఓటర్ జాబితాలో ఓటర్ గా తన పేరు నమోదు చేయించుకోవాలి.

ఢిల్లీలో అంబేద్కర్ అంత్యక్రియలను అనుమతించని కాంగ్రెస్ సర్కార్: సిఎం యోగి

న్యూఢిల్లీ: రాజ్యాంగ నిర్మాత భారతరత్న డాక్టర్ బీఆర్ అంబేద్కర్ అంటే కాంగ్రెస్ పార్టీకి ఏమాత్రం గౌరవం లేదని ఉత్తరప్రదేశ్ ముఖ్యమంత్రి యోగి ఆదిత్యనాథ్ విమర్శించారు. మహానుభావుడు మరణిస్తే.. ఆయన అంత్యక్రియలను ఢిల్లీలో నిర్వహించడానికి కాంగ్రెస్ ప్రభుత్వం అనుమతించలేదని ఆయన ఆరోపించారు. అలాగే రాజ్యాంగ నిర్మాతకు ఘనమైన స్మారక మందిరాన్ని కూడా ఢిల్లీలో ఏర్పాటు చేయలేదని అన్నారు. లక్నోలో భారతరత్న డాక్టర్ బీఆర్ అంబేద్కర్ సమ్మాన్ సమారో హ్ అధ్యర్థంలో జరిగిన సమావేశంలో యూపీ సీఎం ఈ ప్రకటన చేశారు. కాంగ్రెస్ పార్టీ వారు మొదట డాక్టర్ అంబేద్కర్ ను ఎన్నికల్లో ఓడించేందుకు కుట్రచేశారు. బాబాసాహెబ్ మహావీరనిర్వాణం తర్వాత ఢిల్లీలో ఆయన అంత్యక్రియలను నిర్వహించడానికి అనుమతించలేదు. అలాగే ఆయన స్మారక చిహ్నం ఏర్పాటు చేయడానికి కూడా అనుమతి ఇవ్వలేదని యోగి ఆదిత్యనాథ్ విమర్శించారు.



ఏపీలో బాణసంచా పరిశ్రమలకు పేలుడు..

- ఆరుగురు మృతి

అమరావతి : ఆంధ్రప్రదేశ్ లో ఘోర అగ్నిప్రమాదం జరిగింది. ఈ ఘటనలో ఆరుగురు చనిపోగా మరో ఆరుగురికి తీవ్ర గాయాలయ్యాయి. అనకాపల్లి జిల్లా కోటవరం మండలం కైలాసపట్నంలోని బాణసంచా తయారీ కేంద్రంలో ఆదివారం మధ్యాహ్నం ప్రమాదవశాత్తు అగ్నిప్రమాదం జరిగింది. దీంతో పరిశ్రమలోని బాణసంచా పేలుడికి ఆరుగురు చనిపోగా, ఆరుగురు తీవ్రగాయాలయ్యాయి. క్షతగాత్రులను స్థానికులు హుటాహుటినా ఆస్పత్రికి తరలించారు. బాధితులంతా సామర్లకోట

వనజీవి రామయ్యకు కన్నీటి వీడ్కోలు..

(మొదటి పేజీ తరువాయి)

కొత్తగూడెం, మహబూబాబాద్, సూర్యాపేట జిల్లాల నుంచి అనేకమంది సామాజికవేత్తలు తరలివచ్చారు. రామయ్య పాదెను కుటుంబ సభ్యులతో కలిసి ఖమ్మం రూరల్ తహశీల్దార్ ఈ రాంప్రసాద్, మున్సిపాలిటీ కమిషనర్ ఆళ్ల శ్రీనివాస్ రెడ్డి మోశారు. అనంతరం రెడ్డివల్లి స్మశాన వాటికలో రామయ్య అంతక్రియలు నిర్వహించారు.

3 వేల మంది పేదలకు ఇళ్ల పట్టాల పంపిణీ: నారా లోకేష్

(మొదటి పేజీ తరువాయి)

ప్రతిపక్షంలో ఉన్నప్పుడు సొంతనిధులతో 26 కార్యక్రమాలు చేపట్టామని, రాబోయే కాలంలో మంగళగిరి పూర్తిగా మారబోతోందని నూచించారు. దేశంలోనే సెం.1గా ఉండేలా మంగళగిరి రిని మారుస్తామని చెప్పారు. మంగళగిరి సరసీంహస్వామి ఆలయాన్ని అభివృద్ధి చేస్తామని పేర్కొన్నారు. వంద పదకల ఆస్తి త్రిని ఏడాదిలో పూర్తి చేస్తామని, ప్రైవేట్ ఆస్పత్రులకు డిటూగా 100 పదకల ఆస్పత్రిని నిర్మిస్తామని లోకేష్ స్పష్టం చేశారు.

రాబోయే ఎన్నికల్లో కాంగ్రెస్కు గుణపాఠం చెప్పాలి: కేటీఆర్

(మొదటి పేజీ తరువాయి)

హెచ్చరించారు. జీహెచ్ఎంసీ ఎన్నికల్లో కాంగ్రెస్కు గుణపాఠం చెప్పండి. “ఒకే తప్పును మళ్లీ చేయద్దు. జీహెచ్ఎంసీతో పాటు రానున్న అన్ని ఎన్నికల్లో కాంగ్రెస్ను తిరస్కరించండి” అంటూ ప్రజలకు పిలుపునిచ్చారు. రాష్ట్రం మొత్తం దారుణంగా వెనుకబడుతున్నా ఒక్క రేవంత్ రెడ్డియే ఆనందంగా ఉన్నట్లు కనిపిస్తోందని ఎద్దేవా చేశారు. “రేవంత్ పాలన వలన మంత్రులు, ఎమ్మెల్యేలు, కార్యకర్తలే అసంతృప్తిగా ఉన్నారు. ఇక ప్రజల పరిస్థితి చెప్పనవసరం లేదు. ఇది వాళ్ల విఫల పాలన ఫలితమే” అని అన్నారు.మల్కాజిగిరి ఎమ్మెల్యే రాజశేఖర్ రెడ్డి ప్రజల మధ్య తిరుగుతూ సమస్యల పరిష్కారానికి నిరంతర కృషి చేస్తారని కేటీఆర్ ప్రశంసించారు. “డంపింగ్ యార్డ్ వంటి కీలక సమస్యలపై పోరాడుతున్నారు. ప్రభుత్వ వైఫల్యాలపై నిరసన వ్యక్తం చేస్తున్నారు. మంచి నాయకుడిని గెలిపిస్తే, మంచి మార్పు సాధ్యమవుతుందని ఆయన నిరూపించారన్నారు.కాంగ్రెస్, బీజేపీలకు గుణపాఠం చెప్పాల్సిన అవసరం ఉంది.ఎన్నిక ఏదైనా, సందర్భం ఏదైనా - ఈసారి ప్రజలు కాంగ్రెస్, బీజేపీలకు గుణపాఠం చెప్పాల్సిన అవసరం ఉందన్నారు. తెలంగాణ ఆత్మ, తెలంగాణ న్యభిమానం కాపాడాలంటే, భరోసా నలుగురికీ కలిగించగల పార్టీ ఒక్కటే ఉంది -అది బీఆర్ఎస్ అని కేటీఆర్ పేర్కొన్నారు. సిల్వర్ జూబ్లీ ఉత్సవాల విజయవంతానికి కేటీఆర్ పిలుపునిచ్చారు. “ఈ నెల 27న పార్టీ సిల్వర్ జూబ్లీ ఉత్సవాలను ఘనంగా నిర్వహించుకుందాం. ఒక పార్టీగా 25 సంవత్సరాల ప్రయాణం ఎలాంటి మైలురాయా ప్రతి కార్యకర్తకు అర్థమవుతుంది. తెలుగు రాష్ట్రాల్లో ఇది రెండవ ఘనత సాధించిన పార్టీగా మన గర్వం” అని కేటీఆర్ తెలిపారు. కేటీఆర్ సభకు ముందు భారీ ర్యాలీ నిర్వహించి కార్యకర్తలు స్వాగతం పలికారు. కాంగ్రెస్, బీజేపీలకు చెంది

దేశ సేవకు మొదటి అడుగు ఓటింగ్

(మొదటి పేజీ తరువాయి)

18 సంవత్సరాలు నిండిన అర్హుడైన ఏ భారత పౌరుసీ వదలివేయరాదు” అని స్పష్టం చేశారు. రూర?ండ్లో మూడు రోజుల పర్యటన నిమిత్తం సిఇసి జ్ఞానేశ్ కుమార్ శుక్రవారం రాంచీ చేరుకున్నారు.‘ఎప్పుడు ఎన్నికల జరిగినా ఓటర్లు తప్పనిసరిగా ఓటు వేయాలి’ అని ఆయన అన్నారు. ఎన్నికల కమిషన్ (ఇసి) ఎల్లప్పుడూ ఓటర్లకు దన్నుగా నిలిచిందని, ఇక ముందు కూడా అదే విధంగా నిలుస్తుందని కుమార్ తెలిపారు. కుమార్ అంతకుముందు రాంచీ శివార్లలోని దసమ్ వద్ద బూత్ స్థాయి అధికారులు (బిఎల్ఓలు)తో చర్చలు జరిపారు. పోలింగ్ సమయంలో మారుమూల, సంక్లిష్ట ప్రాంతాల్లో తమ అనుభవాలను, తమ కృషిని బిఎల్ఓలు ఆయనకు తెలియజేశారు. ఇంటింటి సర్వేలు, బిఎల్ఓ యాస్, పోలింగ్ సమయం నిర్వహణ. ఎన్నికల సమయంలో సంబంధిత ఇతర విషయాల గురించి బిఎల్ఓల అనుభవాలను కూడా సిఇసి తెలుసుకున్నారు. కుమార్ శనివారం రామ్గడ్లో ఎన్నికల అధికారులు, వాలంటీర్లతో ముఖాముఖి జరిపారు.పలువురు నేతలు కేటీఆర్ సమక్షంలో భారత రాష్ట్ర సమితిలో చేరారు.

ఏపీలో బాణసంచా పరిశ్రమలో పేలుడు.. ఆరుగురు మృతి

(మొదటి పేజీ తరువాయి)

వాసులుగా గుర్తించారు. ప్రమాదంపై రాష్ట్ర హోంమంత్రి వంగలపుడి అనిత దిగ్భ్రాంతి వ్యక్తం చేశారు. మంటలను ఆర్పేందుకు గాను అగ్నిమాపక సిబ్బందిని మంత్రి అప్రమత్తం చేశారు. అనంతరం ఘటన జరిగిన ప్రాంతానికి మంత్రి బయలు దేరారు.

రేషన్ బియ్యం వద్దని మోడికి లేఖ రాసే దమ్ముందా : రేవంత్ ను ప్రశ్నించిన బండి

(మొదటి పేజీ తరువాయి)

రేవంత్ రెడ్డికి సవాల్ విసిరారు.“మేం అడుగుతున్న దేంది? రేషన్ పావులవద్ద ప్రధాని ఫోటో పెట్టాలని కోరుతున్నాం. పేదలకు అందిస్తున్న బియ్యంలో కేంద్రం వాటా ఉందని చెప్పమంటు న్నాం. ఇదేమైనా తప్పా?”అని ప్రశ్నించారు.బీజేపీ చేపట్టిన ‘గావ్ చలో’ కార్యక్రమంలో భాగంగా కేంద్ర మంత్రి బండి సంజయ్ కుమార్ ఈరోజు ఉదయం కరీంనగర్ రూరల్ మండలంలోని జుబ్బినగర్ లో పర్యటించారు. ఊరంతా తిరిగి కేంద్ర సంక్షేమ పథకాలను వివరించారు. స్థానికులతో సమావేశమై కేంద్ర పథకాల అమలు, గ్రామ సమస్యలపై ఆరా తీశారు. గ్రామంలోని 84వ బూత్ లో స్థానికులను ఉద్దేశించి మాట్లాడారు. పచ్చదనాన్ని కాపాడాలంటూ మొక్కలు నాటారు. అంతకుముందు కేంద్ర సంక్షేమ పథకాల లబ్ధిదారులతో సమావేశం నిర్వహించారు. బీజేపీ జిల్లా అధ్యక్షుల గంగాడి క్రిష్ణారెడ్డి, స్థానిక బీజేపీ నేతలు ఈ సమావేశానికి హాజరయ్యారు.ఈ సందర్భంగా లబ్ధిదారులను ఉద్దేశించి బండి సంజయ్ మాట్లాడారు. ఏమన్నారంటే..ప్రియతమ ప్రధాని

నరేంద్రమోదీ ఆధ్వర్యంలోని కేంద్ర ప్రభుత్వం పెద్ద ఎత్తున అభివృద్ధి, సంక్షేమ పథకాలను అమలు చేస్తోంది. 80 కోట్ల మంది పేదలకు ఉచిత బియ్యం ఇచ్చినం. 25 కోట్ల మంది ప్రజలను పేదరికం నుండి బయటపడేసినం. 4 కోట్ల పేదలకు ఇండ్లను నిర్మించినం. మరో 3 కోట్ల ఇండ్ల నిర్మాణానికి శ్రీకారం చుట్టినం. 30 కోట్ల టాయలెట్లు నిర్మించినం. 12 కోట్ల ఉజ్జుల కనెక్షన్లు ఇచ్చినం.బాధాకరమైన విషయం ఏందంటే నరేంద్రమోదీ ప్రభుత్వం దేశవ్యాప్తంగా పేదలకు 4 కోట్ల ఇండ్లను నిర్మించింది. మరో 3 కోట్ల ఇండ్లను నిర్మించేందుకు సిద్ధమైంది. కానీ తెలంగాణలో మాత్రం ఇక్కడి పాలకులు 11 ఏళ్ళుగా పేదలకు ఇండ్లను ఇవ్వకుండా వాళ్లకు గూడు లేకుండా చేస్తున్నారు. గతంలో కేంద్రం ఇండ్లను మంజూరు చేసినా కేసీఆర్ ప్రభుత్వం ఒక్క ఇల్లు కట్టలే. ఇప్పుడున్న ప్రభుత్వం ఏడాదిన్నరగా పేదలకు ఒక్క ఇల్లు కూడా కట్టియ్యకుండా పేదలకు గూడు లేకుండా చేస్తోంది.కేసీఆర్ పాలనలో కేంద్రం 2.4 లక్షల ఇండ్లను మంజూరు చేస్తే ఒక్క ఇల్లు కట్టలే. అవి పూర్తి చేస్తే మరో 5 లక్షల ఇండ్లను మంజూరు చేయిస్తామని మొత్తుకున్నా పట్టించుకోలే. కాంగ్రెస్ ప్రభుత్వం కూడా ఏడాదిన్నరగా ఒక్క ఇల్లు కూడా కట్టకుండా పేదలకు అన్యాయం చేస్తోంది.ఆరోగ్యశ్రీ కార్డుతో తెలంగాణలోని ఆసుపత్రుల్లో మాత్రమే ఉచితంగా చికిత్స చేసుకోవచ్చు. కానీ

ఆరోగ్యశ్రీ బకాయిలు చెల్లించకపోవడంతో ఆ చికిత్సలు కూడా చేయడానికి ప్రైవేట్ ఆసుపత్రులు ముందుకు రావడం లేదు కానీ మోదీ ప్రభుత్వం ఆయుష్మాన్ భారత్ కార్డులిచ్చింది. ఈ కార్డు చూపిస్తే దేశంలో ఏ ఆసుపత్రిలోనైనా రూ.5 లక్షల దాకా ఉచితంగా ట్రీట్ మెంట్ చేసుకోవచ్చు. కానీ ఈ పథకాన్ని పూర్తిగా అమలు చేయకుండా పేదలకు వైద్యం అందకుండా చేస్తున్నారు.పాలనలో రేవంత్ రెడ్డి సర్కార్ కేసీఆర్ పాలనను మించిపోతోంది. ఇచ్చిన హామీలను అమలు చేయడం లేదు. 6 గ్యారంటీల ఊసే లేదు. మహిళలకు రూ.2500లు, తులం బంగారం, స్కూటీ ఇస్తానని మాట తప్పారు. రైతులకు, నిరుద్యోగులు, ఉద్యోగులు, విద్యార్థులకు ఇచ్చిన ఏ ఒక్క హామీని అమలు చేయడం లేదు. ఇదేందని అడిగితే అప్పులైనయ్% ఎవరూ నమ్మడం లేదని బుకాయుస్తున్నడు. అప్పులైన సంగతి ఎన్నికలకు ముందు తెలియదా? తెలిసి కూడా హామీలిచ్చి ప్రజలను మోసం చేశారు.గ్రామాల్లో జరుగుతున్న అభివృద్ధి అంతా కేంద్ర నిధులతోనే జరుగుతోంది. స్మశాన వాటికలు, రైతు భరోసా కేంద్రాలు, వీధి దీపాలు సహా చివరకు మొక్కలు నాటేందుకు అయ్యే పైసలన్నీ కూడా మోదీ ప్రభుత్వమే ఇస్తోంది. కాబట్టి దయచేసి మోదీని మరువద్ద%”అని బండి సంజయ్ అన్నారు.

ఎంత స్పీడ్‌గా కాంగ్రెస్ పార్టీ గెలిచిందో.. అంత స్పీడ్‌గా ఓడింది.. హరీశ్‌రావు కీలక వ్యాఖ్యలు

సిద్ధిపేట : రాష్ట్రంలో ఎంత స్పీడ్‌గా కాంగ్రెస్ పార్టీ గెలిచిందో.. అంతే స్పీడ్‌గా ఓడిపోయిందని మాజీ మంత్రి, సిద్ధిపేట ఎమ్మెల్యే హరీశ్‌రావు కీలక వ్యాఖ్యలు చేశారు. గజ్వేల్ పట్టణంలోని శోభా గార్డెన్‌లో బీఆర్‌ఎస్ నాయకులతో మాజీ మంత్రి హరీశ్‌రావు సమావేశమై బీఆర్‌ఎస్ రజతోత్సవ సభ్యు దిశానిర్దేశం చేశారు.ఈ సందర్భంగా మాట్లాడుతూ.. పది సంవత్సరాల బీఆర్‌ఎస్ పాలనలో పెద్ద మీటింగ్‌లు పెట్టలేదు ఎలక్షన్‌లో తప్పు. ఇప్పుడు పెట్టే ఈ మీటింగ్ ప్రతిష్టాత్మకమైనది. ప్రతి నియోజకవర్గం నుండి కార్యకర్తలు స్వచ్ఛందంగా వస్తామని అంటున్నారు. ఉమ్మడి మెడక్ జిల్లా నుండి లక్ష మంది హాజరు కావాలి అని హరీశ్ రావు పిలుపునిచ్చారు.రేవంత్ రెడ్డి పాలనలో వ్యాపారాలు పూర్తిగా నడవడం లేదు. ఏ వ్యాపారిని అడిగినా వ్యాపారం లేదు అంటున్నారు. రేవంత్ పాలనపట్ల ప్రజలు విసిగిపోయారు. ఒక మండలంలో చూస్తే 5,100 మందికి రుణమాఫీ అయితే 7,300 మందికి రుణ మాఫీ కాలేదు. గజ్వేల్‌లో ప్రతి కులానికి ఏదో విధంగా బీఆర్‌ఎస్ పాలనలో న్యాయం చేశామని హరీశ్‌రావు గుర్తు చేశారు.లోకల్ బాడీ ఎన్నికలలో బీఆర్‌ఎస్‌కు లాభం అవుతుంది. నాయకులు సమావేశానికి కార్లలో కాకుండా కార్యకర్తలతో బస్సులో రావాలి. సభకు వచ్చిన కార్యకర్తలను ఇంటికి చేర్చే వరకు నాయకులు జాగ్రత్త తీసుకోవాలి. మహిళా నాయకులకు ప్రత్యేక బస్సులు ఏర్పాటు చేశాం. వచ్చిన ప్రతి కార్యకర్త సభకు హాజరుకావాల్సిందే. నాయకులు మండలాల వారిగా సమావేశం



ఏర్పాటు చేసుకోవాలి. నాయకులు పనిచేస్తే లోకల్ బాడీ ఎన్నికల్లో మనమే గెలుస్తాం. గజ్వేల్ నియోజకవర్గంలో రెండు మున్సిపాలిటీలు గెలుస్తాం అని హరీశ్‌రావు ధీమా వ్యక్తం చేశారు.బీఆర్‌ఎస్ పాలనలో ఇండ్లు, షాపులు కిరాయికి దొరికేవి కావు. ఇప్పుడు ఎక్కడ చూసినా టూ లెట్ బోర్డుల కనపడుతున్నాయి. దేవుడిపై ఒట్టు పెట్టి దేవుణ్ణి మోసం చేసిన వ్యక్తి రేవంత్ రెడ్డి. అటు ఆసెంబ్లీలో ఇటు బయట ఎక్కడైనా అబద్ధాలు చెప్తారు. యుగ్ ఇండియా స్కూల్ నా ట్రాండ్ అని రేవంత్ అన్నారు. ఇచ్చిన హామీలు ఎక్కట్టుడు, అబద్ధాలు చెప్పుడు, చెట్లు నరకుడు ఇవి రేవంత్ రెడ్డి ట్రాండ్స్. చెట్లు పెట్టే వంతు కేసీఆర్‌ది అయితే చెట్లు నరకుడు రేవంత్ రెడ్డి వంతు. ఎకరాలకు ఎకరాలు

చెట్లు నరికిస్తున్నారు.రైతులు చెట్లు నరికితే కేసులు పెడతారు. మరి 400 ఎకరాలలో చెట్లు నరికితే రేవంత్ రెడ్డిపై కేసు పెట్టారు. 170 కోట్ల లంచం ఇచ్చి అప్పులు తెచ్చింది రేవంత్ రెడ్డి. 400 ఎకరాల భూమి కుదవ పెట్టి 10 వేల కోట్ల రూపాయలు అప్పు తెచ్చారు. అడిగితే కుదవ పెట్టలేదు అంటున్నారు. సమాచార హక్కు చట్టం ప్రకారం అప్లికేషన్ పెట్టానని హరీశ్‌రావు తెలిపారు.రేవంత్ రెడ్డి వల్ల అధికారులు బలయ్యే పరిస్థితి వచ్చింది. జాకీలు పెట్టి లేపినా కాంగ్రెస్ పార్టీ లేచే పరిస్థితి లేదు. గ్రామాలలో సన్న బియ్యం ఇస్తున్నారు అందులో 40 శాతం నూకలే. నూకలు లేకుండా గురుకులాలకు ఏ విధంగా కేసీఆర్ సన్న బియ్యం ఇచ్చారో అదే విధంగా ఇవ్వండి. పడ్లు కొనమని అడిగితే నూకలు బుక్కండి అన్నది బిజెపి ప్రభుత్వం. నూకలు ఉన్న బియ్యం ప్రజలకు ఇచ్చేది కాంగ్రెస్ ప్రభుత్వం. 14 వేల కోట్ల రూపాయల రైతు బంధు ఎగ్జిజ్టి అసంపూర్తిగా రుణ మాఫీ చేసిండు. కేసీఆర్ ప్రభుత్వంలో కరోనా కాలంలో కూడా రైతు బంధు ఇచ్చాడు. కాంట్రాక్టర్ లకు బిల్లు ఇచ్చింది కేసీఆర్ ప్రభుత్వం. నేడు కాంట్రాక్టర్ లను ఇబ్బంది పెడుతున్నది కాంగ్రెస్ ప్రభుత్వం. సెక్రటేరియట్ లో కాంట్రాక్టర్లు ధర్మా చేస్తున్నారు. కష్టపడ్డ కార్యకర్తలను గెలిపించుకుందాం అని హరీశ్‌రావు పేర్కొన్నారు.

అంబేద్కర్‌ను రాజకీయంగా, మానసికంగా క్షోభకు గురిచేసింది కాంగ్రెస్సే : ఎంపీ ధర్మపురి



నిజామాబాద్: భారతరత్న డాక్టర్ బాబా సాహెబ్ అంబేద్కర్ ను రాజకీయంగా, మానసికం గా ఎంతో క్షోభ కు గురి చేసి లోకసభ ఎన్నికల్లో పోటీ చేసిన అంబేద్కర్ ని పనిగట్టుకుని కాంగ్రెస్ పార్టీ ఓడించి.. అంబేద్కర్ చావు కి ప్రధాన కారణం కాంగ్రెస్ పార్టీయేనని ఎంపీ ధర్మపు అరవింద్ సంచలన వ్యాఖ్యలు చేశారు. కాంగ్రెస్ పార్టీ డాక్టర్ బాబాసాహెబ్ అంబేద్కర్ ని రాజకీయం గా వాడుకోవడం తప్పు అంబేద్కర్ ను ఏ నాడు గౌరవించింది లేదని మండి పడ్డారు.భారతీయ జనతా పార్టీ ఆధ్వర్యంలో నిజామా బాద్ నగరంలోని ఫూలాంగ్ చౌరస్తా వద్ద గల డాక్టర్

బాబాసాహెబ్ అంబేద్కర్ విగ్రహ శుద్ధి కార్యక్రమంలో పాల్గొనే సభ్యులు ఆర్మింద్ ధర్మపురి, నిజా మాబాద్ అర్బన్ శాసన సభ్యులు ధన్ పాల్ సూర్య నారాయణ, ఆర్మూర్ ఎమ్మెల్యే పైడి రాకేష్ రెడ్డి లుపసుపు బోర్డు చైర్మన్ పల్లె గంగారెడ్డి, పాల్గొన్నారు. ఈ సందర్భంగా ఎంపీ ఎమ్మెల్యేలు అంబేద్కర్ విగ్రహాన్ని శుద్ధిచేసి అంబే ధర్మ విగ్రహానికి ఫూలమా లలు వేసి అంబేద్కర్ చేసి న సేవలను కొనియాడారు. ఈ సందర్భంగా ఎంపీ ధర్మ పురి అరవింద్ మాట్లాడు తూ భారతరత్న బాబా సాహెబ్ అంబేద్కర్ జయం తి సందర్భంగా ఒకరోజు ముందు బిజెపి పార్టీ ఆధ్వ ర్యంలో అంబేద్కర్ విగ్రహో ల శుద్ధి కార్యక్రమా న్ని చేపడుతున్నట్లు తెలి పారు. అందులో భాగం గా నే నిజామాబాద్ నగరం లోని అంబేద్కర్ విగ్రహాన్ని శుద్ధి చేసినట్లు ఎంపీ తెలిపారు. అంబేద్కర్ ని మానసికంగా కాంగ్రెస్ పార్టీ ఎంతో క్షోభ పెట్టిందని ఆరో పించారు. అంతేకాకుండా అంబేద్కర్ రెండుసార్లు ఎన్నికల్లో పోటీ చేస్తే కాంగ్రెస్ పార్టీ దగ్గరుండి పనిగట్టుకుని అంబేద్కర్ ని ఓడించిందన్నారు. అంతటి మహనీయుడిని కాంగ్రెస్ పార్టీ గుర్తించాలి కానీ ఇబ్బంది పెట్టిందన్నారు.అంబేద్కర్ పేరుతో కాంగ్రెస్ పార్టీ రాజకీయం చేయడం సిగ్గుచేట అన్నారు.అసలు రాజ్యాంగ నిర్మాత డాక్టర్ బాబాసాహెబ్ అంబేద్కర్ కి భారతరత్న అవార్డు ఎప్పు డు వచ్చిందండి.. కాంగ్రెస్ పార్టీ అధికారంలో లేనప్పు డు మాత్రమే భారతరత్న అవార్డు వచ్చిందని ఈ సందర్భంగా గుర్తు చేశారు.అసలు కాంగ్రెస్ పార్టీ ఏ ముఖం పెట్టుకుని అంబేద్కర్ పేరు వాడుతూ.. అంబేద్కర్ రచించిన రాజ్యాంగాన్ని కాపాడుతు న్నామని గొప్పలు చెప్పుకో వడం సిగ్గుచేటు అన్నారు. అంబేద్కర్ పుట్టిన స్థలం, బాల్యం, లండన్ లో విద్యా బ్యాసం చేసిన స్థలం, ఆయన చనిపోయిన స్థలం, దీక్ష చేసిన ప్రాంతా లను పంచ తీర్మాలుగా ప్రధాని మోదీ రూపొందించి ఒక పర్యాటక ప్రాంతంగా తీర్చిదిద్దడానికి ప్రధాని మోదీ కృషి చేస్తున్నారని ఎంపీ తెలిపారు.కాంగ్రెస్ పార్టీ చేస్తున్నటువంటి హి సమైన రాజకీయాలకు వ్యతిరేకంగా బిజెపి పార్టీ ఆధ్వర్యంలో అంబేద్కర్ విగ్రహ శుద్ధి కార్యక్రమాన్ని చేపట్టి నట్లు ఎంపీ తెలిపారు.**అంబేద్కర్ ను అడుగుడుగున అవమానించింది - కాంగ్రెస్ లిఅర్బన్ ఎమ్మెల్యే ధన్ పాల్...** కాంగ్రెస్ పార్టీ పెద్దలు తమ కు తాము భారతరత్నాలు ప్రకటించుకున్నారు.. తప్పే తే తన జీవితాన్నే ఈ దేశా నికి అంకితం చేసిన అంబే ధర్మ కి భారతరత్న ఇవ్వ కపోగా అడుగుడుగున అవమానించారని అర్బన్ ఎమ్మెల్యే ధనపాల్ సూర్య నారాయణ అన్నారు.

సత్యసాయి జిల్లాలో రోడ్డు ప్రమాదం.. ముగ్గురు మహిళలు దుర్మరణం



గాయాలయ్యాయి. క్షతగాత్రులను హిందూపురం ఆసుపత్రికి తరలించి చికిత్స అందిస్తున్నారు.ప్రవాద సమయంలో ఆటోలో 14 మంది ప్రయాణికులున్నట్లు పోలీసులు తెలిపారు. కాగా ఘటనపై ఏపీ సీఎం చంద్రబాబు నాయుడు దిగ్భ్రాంతిని వ్యక్తం చేశారు. మృతుల కుటుంబాలకు తన సానుకూటిని తెలిపారు. బాధిత కుటుంబాలకు అందగా ఉంటామని భరోసా ఇచ్చారు. ప్రమాదంలో గాయపడిన వారికి మెరుగైన వైద్య చికిత్స అందించాలని అధికారులను ఆదేశించారు.

రెండురోజులు ఈ జిల్లాల్లో ఈదురుగాలులతో వర్షాలు..

● ఎల్లో లలెర్డ్ జాబ్ చేసిన ఐఎండి..

హైదరాబాద్:తెలంగాణలో మరో రెండురోజులు పలు జిల్లాల్లో వర్షాలు కురుస్తాయని వాతావరణశాఖ తెలిపింది. ఆగ్నేయ మధ్యప్రదేశ్, పరిసర ప్రాంతాల్లో విదర్భ మీదుగా తెలంగాణ మధ్య ప్రాంతాల వరకు ఉపరితల ఆవర్తనం నుంచి ద్రోణి సగటున సముద్రమట్టానికి 0.9 కిలోమీటర్ల ఎత్తు వరకు కొనసాగుతుందని పేర్కొంది. కోస్తాంధ్ర, యానాం, మధ్య ప్రాంతాలు, పరిసర ప్రాంతాల్లో ఉపరితల ఆవర్తనం సగటు సముద్ర మట్టానికి 0.9 కిలోమీటర్ల ఎత్తు వరకు కొనసాగుతోందని చెప్పింది. ఈ క్రమంలో తెలంగాణలో రాబోయే రోజుల్లో తేలికపాటి నుంచి మోస్తరు వర్షాలు కురిసే అవకాశం ఉందని పేర్కొంది. అలాగే, పలుచోట్ల ఉష్ణోగ్రతలు రెండు నుంచి మూడు డిగ్రీలకు పెరుగుతాయని పేర్కొంది.ఆదివారం భద్రాద్రి కొత్తగూడెం, ఖమ్మం జిల్లాల్లో అక్కడక్కడ వడగాలులు వీస్తాయని పేర్కొంది. ఆయా జిల్లాలకు ఎల్లో అలెర్డ్ జారీ చేసింది. మరో వైపు ములుగు, కొత్తగూడెం, ఖమ్మం, నల్గొండ, సూర్యాపేట, మహబూబాబాద్, వరంగల్, హన్మకొండ, జనగాం జిల్లాల్లో అక్కడక్కడ ఉరుములు, మెరుపులు, ఈదురుగాలులతో కూడిన వర్షాలు కురుస్తాయని తెలిపింది. సోమవారం కొత్తగూ

